

শ্রীতিমাত্র কামনায় যে আপনার হিত সাধিত হয়, তাহারই জন্ত শ্রীহরিকে ভজন করিবে ॥ ২৩৪ ॥

তদেবং বহুধা সাধিতৈষা অকিঞ্চন। আত্যন্তিকীত্যাভিসংজ্ঞা ভক্তিদ্বিবিধা বৈধী  
রাগানুগা চেতি। তত্র বৈধী শাস্ত্রোক্তবিধিনা প্রবর্তিতা। স চ বিধিদ্বিবিধঃ।  
তত্র প্রথমঃ প্রবৃত্তিহেতুঃ তদনুক্রমকর্তব্যাকর্তব্যানাং জ্ঞানহেতুশ্চ। প্রথমমুদাহৃতঃ,  
তস্মাদেকেন মনসা ভগবান্ সাক্ষ্যতাং পতিঃ। শ্রোতব্যঃ কীর্তিতব্যশ্চ ধ্যেয়ঃ পূজ্যশ্চ  
নিত্যশেত্যাদিনা দ্বিতীয়শ্চার্চনব্রতাদিগতঃ। তমাহ—মামেব নৈরপেক্ষ্যেণ ভক্তি-  
যোগেন বিন্ধতি। ভক্তিযোগং স লভতে এবং যঃ পূজয়েত মাম্ ॥ ২৩৫ ॥

নৈরপেক্ষ্যেণ অহৈতুকেন। অহৈতুকভক্তিযোগ এব কথং শ্রুতঃ তত্রাহ, ভক্তিযোগ-  
মিতি। এবং যদা স্বনিগমোক্তং দ্বিজত্বং প্রাপ্য পুরুষঃ। যথা যজ্ঞেত মাং ভক্ত্যা  
শ্রদ্ধয়া তন্নিবোধ মে। ইত্যাদুক্তবিধিনা ॥ ১১। ২৭ ॥ শ্রীভগবান্ ॥ ২৩৫ ॥

এবমেবাদশীজন্মাষ্টম্যাদিগতেহপি জ্ঞেয়ঃ। অথ বৈধীভেদাঃ শরণাপত্তি শ্রীগুরু-  
দিসংসেবা শ্রবণ-কীর্তনাদয়ঃ। এতে চ প্রত্যেকমপি দ্বিত্বাদয়ঃ সমুদিত্যপি কারণানি  
ভবন্তি। তথা শ্রবণাৎ। তত্র প্রথমতঃ শরণাপত্তিঃ। ষড়্‌বর্গাণ্যবিকৃত সংসার-  
ভয়বাধ্যমান এব হি শরণং প্রবিশত্যানন্তগতিঃ। ভক্তিমাত্রকামোহপি তৎকৃতভগবদ্-  
বৈমুখ্যবাধ্যমান অনন্তগতিত্বঞ্চ দ্বিধা দর্শ্যতে। আশ্রয়ান্তরশ্রাব্যকথনেন নাতিপ্রজ্ঞা-  
কথঞ্চিদাশ্রিতশ্রান্তাত্যাজনে চ পূর্বেণ যথা মর্ত্যো মৃত্যুব্যাভীতঃ পলায়ন্ লোকান্  
সর্বান্ নির্ভয়ং নাধ্যগচ্ছৎ। স্বপাদাজং প্রাপ্য যদৃচ্ছয়াত স্বস্থঃ শেতে মৃত্যুরস্মাদপৈতীতি।  
উত্তরেণ যথা—তস্মাৎ তমুদ্ধবোৎসহ্য চোদনাং প্রতিচোদনাম্। প্রবৃত্তঞ্চ নিবৃত্তঞ্চ  
শ্রোতব্যং শ্রুতমেব চ ॥ মামেকমেব শরণমাত্মানং সর্বদেহিনাম্। যাহি সর্বাভ্যুতাবেন  
ময়া শ্রা হকৃত্যেভয়ঃ ॥ ইতি। চোদনাং শ্রুতিং প্রতিচোদনাং—স্মৃতিমিতি টীকা চ।  
শ্রীগীতাস্থ চ সর্বধর্মান্ পরিত্যজ্যেত্যাদি। তস্মাঃ শরণাপত্তের্নক্ষণং বৈষ্ণবতত্ত্বৈঃ—  
আনুকূল্যশ্চ সঙ্কল্পঃ প্রাতিকূল্যবিবর্জনম্। রক্ষিষ্যতীতি বিশ্বাসো গোপ্তৃত্বে বরণং তথা।  
আত্মনিষ্কপকার্পণ্যে ষড়্‌বিধা শরণাগতিরিতি। অঙ্গাঙ্গিভেদেন ষড়্‌বিধা। তত্র  
গোপ্তৃত্বে বরণমেবাঙ্গিশরণ গতিশব্দে, নৈকার্থ্যাৎ, অত্যানি ত্জ্ঞানি তৎপরিকরত্বাৎ।  
আনুকূল্যপ্রাতিকূল্যে তদ্ভক্তাদীনাং শরণাগতশ্চ ভাবশ্চ বা। রক্ষিষ্যতীতি বিশ্বাসঃ,  
ক্ষেমং বিধাশ্রুতি স নো ভগবাৎস্বধীশ ইত্যাদিপ্রকারঃ। আত্মনিষ্কপঃ, কেনাপি  
দেবেন হৃদি স্থিতেন যথা নিযুক্তোহস্মি তথা করোমীতি গৌতমীয়তত্ত্বোক্তপ্রকারঃ।  
পাদোত্তরথণ্ডে চাষ্টাঙ্করশ্চ নমঃ শব্দব্যাখ্যানে অহঙ্কৃতির্মকারঃ শ্রান্নকারস্তন্নিষেধকঃ।  
তস্মাত্তু নমসা ক্ষেত্রিস্বাতন্ত্র্যং প্রতিষিধ্যতে ॥ ভগবৎপরতত্ত্বোহসৌ তদায়ত্তাত্মজীবনঃ।  
তস্মাৎ স্বসামর্থ্যাবধিং ত্যজেৎ সর্বমশেষতঃ। চৈশ্বরশ্চ তু সামর্থ্যাৎ নানভ্যাং তশ্চ  
বিগতে। তস্মিন্ চ্যুস্তভরঃ শেতে তৎকর্মৈব সমাচরেৎ ॥ এতএব ব্রহ্মবৈবর্তে—  
অহঙ্কারনিবৃত্তানাং কেশবো নহি দূরগঃ। অহঙ্কারযুতানাং হি মধ্যে পর্বতরাশয়ঃ ॥  
অতএব তৃতীয়ে ব্রহ্মস্তুবে স্বাতন্ত্র্যভিমানিনঃ সংসারঃ শ্রয়তে—যাবৎ পৃথক্‌স্বমিদমাত্মন  
ইন্দ্রিয়ার্থমায়াবলং ভগবতো জন চৈশ পশ্যেৎ। তাবন্ সংসৃতিরসৌ প্রতिसংক্রমেত